

بَصَائِرُ وَعَبَرٌ

امیر المؤمنین فی الحدیث

حضرت مولانا محمد یوس جو پوریؒ کی رحلت



الحمد لله وسلام على عباده الذين اصطفى

شیخ الحدیث حضرت مولانا محمد زکریا نور الدلیل مرقدہ کے خلیفہ مجاز، تلمذ رشید علمی جانشین، جامعہ مظاہر علوم سہارن پور کے فاضل و شیخ الحدیث، علمائے کرام و شیوخ عظام کے مرجع، کثیر المطالعہ محدث، نابغہ روزگار شخصیت، قلندرانہ صفت کے حامل پندرہویں صدی کے امیر المؤمنین فی الحدیث حضرت مولانا محمد یوس جو پوریؒ اسی برس اس عالم دنیا میں رہ کر عالم عربی کے سفر پر روانہ ہو گئے، إِنَّا لِلَّهِ وَإِنَا إِلَيْهِ رَاجِعُونَ، إنَّ اللَّهَ مَا أَخْذَ وَلَهُ مَا أَعْطَى وَكُلُّ شَيْءٍ عِنْدَهُ بِأَجْلٍ مَسْمُىٰ۔

حضور اکرم ﷺ کا ارشاد ہے:

”ما تزول قدما عبد حتى يسئل عن أربع: عن عمره فيما أفناه، عن شبابه فيما
أبلاه، عن ماله من أين اكتسبه وفيما أنفقه، عن علمه ماذا عمل فيه۔“
(شعب الایمان للبیهقی، رقم الحدیث: ۱۶۲۷)

ترجمہ: ”بندے کے قدم اپنی جگہ پر ہی رہیں گے یہاں تک کہ اس سے چار چیزوں کے بارے میں نہ پوچھ لیا جائے، اس کی عمر کے بارے میں کہ کس مشغله میں گزاری؟ اس کی جوانی کے بارے میں کہ کس کام میں صرف کی؟ اس کے مال کے بارے میں کہ کہاں سے کمایا اور کس چیز میں خرچ کیا؟ اور علم کے بارے کہ اس پر عمل کتنا کیا؟۔“

اس حدیث کی روشنی میں جہاں یہ بات ثابت ہوتی ہے کہ عام لوگوں کے لیے آخرت میں ان

اے محمد! اگر تم کہیں سخت دل ہوتے تو یہ لوگ آپ کے آس پاس سے ہٹ جاتے۔ (قرآن کریم)

چارسوالوں کا جواب نہایت ہی مشکل ہو گا، وہاں یہ بات بھی ثابت ہوتی ہے کہ علمائے کرام، قراء کرام، حفاظاً کرام، تبلیغی حضرات، مجاہدین، عقیدہ ختم نبوت کے مخالفین، غرض یہ کہ اعلائے کلامۃ اللہ، دینی تعلیم و تعلم اور تبلیغ و اشاعت میں مصروف اور کوشش افراد اور جماعتوں کے لیے حساب دینا نہایت ہی آسان ہو گا۔

اس لیے کہ ان حضرات سے جب یہ سوال کیا جائے گا کہ تم نے اپنی عمر کس مصرف میں خرچ کی ہے؟ تو ان کے لیے یہ جواب دینا کتنا آسان ہو گا کہ سن شعور سے لے کر موت تک بغیر کسی لائق و طبع اور بغیر کسی دکھاوے اور شہرت کی نیت کے ہم اللہ تعالیٰ کے دین، اللہ تعالیٰ کے قرآن اور اللہ تعالیٰ کے رسول کی تعلیم و تبلیغ میں مصروف کا رہے۔

انہیں میں سے ایک حضرت مولانا محمد یونس جو نپوری[ؒ] ہیں، تقریباً پچاس سال تک حدیث نبوی کا درس دیتے رہے، داخل تو ہوئے تھے علم دین کے حصول کے لیے، لیکن اللہ تعالیٰ نے ایسا فضل فرمایا کہ وہ نہ صرف یہ کہ اس ادارہ کے استاذ مقرر ہوئے، بلکہ پچاس سال تک شیخ الحدیث کے منصب جلیلہ پر فائز و متمكن رہ کر اسی ادارہ ہی سے سفر آخرت پر روانہ ہوئے:

ایں	سعادت	بزور	نیست
تا نہ	بخشد	خدائے	بخشندہ

حضرت شیخ ایسی شخصیت تھے جن کے نزدیک ان کی کتابیں ہی ان کا سب کچھ تھیں۔ دنیا کے کہتے ہیں؟ وہ جاننا ہی نہیں چاہتے تھے۔ ان کے شاگرد اور مرید شیخ یعقوب دہلوی سابق امام مسجد قباء و مشرف قاضیان مدینہ نے یہ واقعہ اپنے ساتھی ایک عالم دین کو سنایا کہ: ”مدینہ منورہ تشریف لانے پر عرب علماء حضرت موصوف[ؐ] کے جو تے سید ہے کرنا اپنا شرف سمجھتے تھے۔ ایک سفر میں ان عرب شاگروں نے اتنے ہدا یاد یئے کہ ریالوں سے دو تھیلے بھر گئے۔ مدینہ سے واپسی پر شیخ نے مجھے حکم دیا کہ سارے پیسے مدینہ منورہ میں ہی غرباء میں تقسیم کر دوں۔ میں نے با اصرار کہا کہ حضرت! اپنی ضرورت کے بقدر کھلیں، لیکن وہ تیار نہیں ہوئے اور ایک ایک ریال صدقہ کروادیا۔ جب ایک پورٹ پہنچے تو مجھ سے کہا کہ: ”مجھے سوریاں اس شرط پر قرض دو کہ بعد میں واپس لو گے۔“ جس شخص کے یہاں دنیا کی یہ حیثیت ہواں سے یہ سوال کیسے ہو گا کہ مال کہاں سے کمایا اور کہاں خرچ کیا؟

بر صغیر میں خدمت حدیث کا سلسلہ جو حضرت شاہ ولی اللہ نور اللہ مرقدہ سے آپ کی اولاد و احفاد اور ان کے شاگروں کی مساعی جلیلہ کی بدولت عام ہوا، اور آگے چل کر ان کے صحیح جانشین دار العلوم دیوبند و مظاہر علوم سہارن پور کے ذریعہ اتنا عام ہوا کہ شہر شہر ہی نہیں بلکہ قریب قریب یہ تک پہنچ گیا، آخری دور میں حضرت شیخ الہند مولانا محمود حسن قدس سرہ اور حضرت مولانا خلیل احمد سہارن پوری[ؒ]،

تم ان لوگوں کی طرح نہ ہو جانا کہ جن پر تم سے پہلے کتاب اتریں زمانہ کر رجاء نے پران کے دل خست ہو گئے اور وہ اس کو فراموش کر دیتے۔ (قرآن کریم)

نیزان حضرات کے فیض یافتگان نے تو بعض اعتبار سے ماضی بعید کے علماء کی یادیں تازہ کر دیں، مثلاً: حضرت علامہ محمد انور شاہ کشمیریؒ، محدث العصر حضرت علامہ سید محمد یوسف بنوریؒ اور شیخ الحدیث حضرت مولانا محمد زکریا مہاجر مدینی نور اللہ مراقد ہم کے رشحات قلم ولسان نے پوری علمی دنیا کو اپنی گراں قدر خدماتِ حدیث سے حیرت زدہ کر دیا۔ مولانا موصوف انہیں شیخ الحدیث حضرت مولانا محمد زکریا مہاجر مدینی قدس سرہ کے شاگرد رشید ہیں۔

حقیقت یہ ہے کہ حضور اکرم ﷺ کی احادیث کی خدمت خواہ کسی نوعیت کی ہو، بڑے شرف و مکال اور عز و افتخار کی بات ہے، کیونکہ حضور اکرم ﷺ کی ایسے سعادت مند اور خوش نصیب افراد کے لیے خوش خبری ہے کہ:

”نصر اللہ عبداً سمع مقالتی فحفظها ووعها وأدعاها۔“ (مکملہ، ج: ۳۵، ط: قدیمی)

”اللہ تبارک و تعالیٰ ایسے شخص کو خوش و خرم اور تروتازہ رکھے جس نے میری کسی بات کو سنا،

اسے یاد کیا اور جوں کا توں اس کو دوسروں تک پہنچایا۔“

اس حدیث میں احادیث پڑھنے پڑھانے اور احادیث کی خدمت کرنے والوں کی اہمیت اور فضیلت معلوم ہوتی ہے۔

حضرت مولانا محمد زید مظاہری ندوی جو حضرت مولانا محمد یوسف جو نپوری قدس سرہ کی کتاب ”نوادر الحدیث“ کے مرتب ہیں، اس کتاب کے عرضِ مرتب میں لکھتے ہیں:

”استاذی و مندوی شیخ الحدیث حضرت مولانا محمد یوسف صاحب جو نپوری دامت برکاتہم (شیخ الحدیث مظاہر علوم سہار نپور) اللہ تعالیٰ کے ان خوش نصیب بندوں میں ہیں جن کی پوری زندگی اشتغال بالحدیث اور فن حدیث شریف کی خدمت میں گزری، آپ کے علمی تبحر اور فن حدیث سے حقیقی مناسبت اور گہری واقفیت پر کبار علماء و مشائخ اور اساتذہ حدیث کو پورا اعتماد تھا، چنانچہ کسی حدیث کے متن یا سند اور راوی کے متعلق کوئی اشکال پیش آتا، یا کسی حدیث کی تحقیق پیش نظر ہوتی یا اصول حدیث کے کسی مسئلہ میں کوئی یچیدگی سامنے آتی تو کبار علماء مفکر اسلام حضرت مولانا سید ابو الحسن علی ندوی صاحبؒ، مولانا عبد اللہ صاحبؒ مرکز نظام الدین، مولانا عمر صاحب پالن پوریؒ، مولانا عبد الجبار صاحب عظیمؒ جیسی اہم شخصیات بھی آپ کی طرف رجوع فرماتیں (جیسا کہ پیش نظر مکاتیب سے معلوم ہوتا ہے) آپ کے استاذ و شیخ حضرت مولانا محمد زکریا صاحب عہدیت کو تو آپ کی فن حدیث شریف سے گہری مناسبت اور واقفیت کا اس درجہ اعتماد تھا کہ بکثرت روایات اور سند کی بابت تحقیق و جتوں کا امر فرماتے تھے اور خود آپ کے پاس فن حدیث کے سلسلہ کے جو خطوط آتے، انہیں حضرت شیخ مدظلہ کے حوالہ فرمادیتے

تھے، چنانچہ ایک مکتوب میں تحریر فرماتے ہیں:

”یہ ناکارہ اپنی آنکھوں کی وجہ سے اب مراجعت کتب سے معدوں ہے، اس لیے تمہارا خط اپنے یہاں مدرس مولانا محمد یونس صاحب کو جو میرے بعد سے بخاری پڑھار ہے ہیں، ان کو دے رہا ہوں کہ جواب لکھ کر بھیج دیں، آئندہ بھی حدیث پاک سے متعلق جو استفسار ہو وہ مولانا محمد یونس صاحب مدرس مظاہر علوم سہارپور سے براہ راست پوچھ لیں۔“ (محمد زکریا)
اللہ تعالیٰ کا بڑا فضل و کرم اور اس کا احسان ہے کہ اس نوع کے علمی خطوط حضرت اقدس مدظلہ کی زیر گرانی نقل بھی ہوتے تھے، بلکہ حضرت خود بھی نقل فرماتے تھے، تقریباً چالیس پچاس سال کے عرصہ میں اس نوع کے سوالوں کے جوابات کا بہت کافی ذخیرہ جمع ہو گیا تھا، جو متعدد کاپیوں اور مختلف فاکلوں میں پھیلا ہوا تھا، اس علمی ذخیرہ کی اطلاع جن اصحاب علم و فن کو ہوتی گئی وہ اس کی طباعت اور منظر عام پر لانے کے شدت سے خواہش مندر ہے لگے۔“

(نوادر الحدیث مع اللآلی المنشورة، ص: ۲۹، ۳۰)

جب اس کتاب کی طباعت اور اشاعت سے پہلے حضرت سے تقریظ کے طور پر چند کلمات لکھنے کے لیے عرض کیا گیا تو آپ نے غایت تواضع اور عاجزی سے صرف اتنا لکھا کہ:

”یہ چند علمی خطوط کے جوابات ہیں، ان کے لکھنے میں نہ تحریر الفاظ پیش نظر ہے، نہ خوشنمای مقصود ہے، نہ یہ خوشنمای کا ذریعہ ہیں، اس لیے شائع کیے جارہے ہیں شاید طلبہ کو نفع ہو جائے۔ اگر اللہ تعالیٰ قبول فرمائیں ان کا کرم ہے۔ علماء کرام سے گزارش ہے کہ اس کو دیکھیں، اگر کسی مقام پر سقّم معلوم ہو مجھے اطلاع کر دیں، تاکہ بعد وضوح حق اس کی اصلاح کی جاسکے۔“
(نوادر الحدیث مع اللآلی المنشورة، ص: ۳۲)

اسی کتاب میں ”فارغ ہونے والے طلبہ کے لیے حضرت اقدس شیخ مدظلہ کی چند نصیحتیں“ کے عنوان سے لکھا ہے:

بخدمت گرامی مرتبہ حضرت مولانا محمد یونس صاحب السلام علیکم و رحمۃ اللہ و برکاتہ
امید ہے کہ مزاج سامی بعافت ہوں گے، بندہ رضوان محمد رافع ساکن آسٹریلیا معمعلم
دارالعلوم اسلامیہ عربیہ مالٹی والا بھروسہ گجرات اس سال دورہ حدیث کی تینمیل کر کے آئندہ مہینہ سندر
فراغت اور دستارِ فراغت پار ہا ہے، الحمد لله علی ذلک۔

بعدہ وطن کے لیے عازم ہے، لہذا آنحضرت مدظلہ سے عرض ہے کہ مجھے ادعیہ صالحہ اور
نصائح غالیہ سے نوازیں، شکریہ
والسلام مع الاحترام

(مصیبت کی برداشت کے لیے) صبر اور نماز کا سہارا پکڑو۔ (قرآن کریم)

عزیزم سلمہ.....السلام علیکم ورحمة اللہ وبرکاتہ

عزیز من! آپ نے دین کا علم پڑھا ہے، اس لیے آپ اپنے لیے اسی کو منتخب کریں، اسی کے تقاضوں کو پورا کرنے کی کوشش کریں، چند باتیں لکھتا ہوں جو اپنے اور اپنے دوستوں کے لیے پسند کرتا ہوں:

التحجج نیت اور اخلاص کا اہتمام

۲: اتباع سنت پر مداومت

۳: معاصری سے کلی اجتناب اور موقع معاصری سے حتیٰ الوعظ دوری

۴: تعلیم دین سے اشتغال اور اشاعتِ دین کی مکمل فکر

۵: تبلیغ سے حتیٰ الوعظ ربط

۶: تزکیہ و اصلاح کی غرض سے اہل اللہ سے تعلق اور ان کی ہدایات پر عمل

۷: اصلاح فیما بین المسلمين کا اہتمام اور نماز عت سے کلی گریز

۸: قدرے نوافل کا اہتمام

۹: اپنے اندر اللہ پاک کی محبت پیدا کرنے کی فکر

محمد یونس مظاہر علوم سہار پور ۱۴۳۱ھ / ۱۲/۷/۱۹۵۲ء

(نوادرالحدیث مع الآلی المشورة، ص: ۱۹۵-۱۹۶)

ایک اور اہم نصیحت: تعلیم و تدریس کے ساتھ حسب استطاعت تبلیغ میں بھی حصہ لینا چاہیے

عزیزم سلمہ.....السلام علیکم ورحمة اللہ وبرکاتہ

دین سیکھنا اور اس پر عمل کرنا اور دوسروں کو سکھانا سمجھی ضروری ہے، تدریس و تعلیم میں بھی مشغول رہنا چاہیے اور حسب استطاعت تبلیغ میں بھی حصہ لینا چاہیے، حدیث پاک میں ہے: ”إِنَّ اللَّهَ تَعَالَى لَمْ يَعُنْنَا مَعْنَتًا وَلَمْ تَعْنَنَا وَلَكِنْ بَعْثَنَا مَعْلِمًا مَيْسِرًا“ - رواہ احمد (۳۲۸) و مسلم (۱/ ۲۸۰) عن جابر، مسنڈار مسن سنن ابن ماجہ، ص: ۲۱ میں عبد اللہ بن عمر و بن العاصؑ کی حدیث میں ”إِنَّمَا بَعْثَنَا مَعْلِمًا“ ہے، دیکھو: (مشکلۃ، ص: ۳۶) مسنڈار میں ۳/ ۱۰۱ حضرت معاویہؓ کی حدیث میں ہے: ”إِنَّمَا أَنَا مَبْلَغٌ وَاللَّهُ يَهْدِي“ - مسلم: ۱/ ۲۸۲، ترمذی: ۳/ ۲۰۵ میں حضرت عائشہؓ کی حدیث میں ہے: ”إِنَّ اللَّهَ أَرْسَلَنِي مَبْلَغًا وَلَمْ يَرْسِلْنِي مَعْنَتًا“ ہے، یہ مسلم کے الفاظ ہیں، ترمذی کے الفاظ: ”إِنَّمَا بَعْثَنَى اللَّهُ مَبْلَغًا وَلَمْ يَعْنِنَى مَعْنَتًا“ یعنی، وفی إسناده انقطاع -

العبد محمد یونس عفان الدین (شیخ الحدیث جامعہ مظاہر علوم سہار پور)

(نوادرالحدیث مع الآلی المشورة، ص: ۱۹۶-۱۹۷)

جو شخص یک بات کی سفارش کرے قیامت کے دن اس نیک کام کے اجر میں اس کو بھی حصہ ملے گا۔ (قرآن کریم)

شیخ الحدیث حضرت مولانا محمد زکریا مہاجر مدینی قدس سرہ نے اپنے اس ہونہار طالب علم کو (جب کہ وہ حدیث کا سبق پڑھنا شروع ہوئے تھے) دعا دیتے ہوئے ایک پرچہ پر لکھا:

”ابھی کمن ہیں وہ کیا عشق کی باتیں جانیں

عرضِ حالِ دلِ بے تاب کو شکوہ سمجھے

ابھی تدریسِ دورہ کا پہلا سال ہے اور اس سیہ کار کو تدریسِ دورہ کا اکتا لیسوں سال ہے اور تدریسِ حدیث کا سینتا لیسوں سال ہے۔ اللہ تعالیٰ تمہاری عمر میں برکت دے اور مبارک مشغلوں میں تادیر کھے، جب سینتا لیس پر پہنچ جاؤ گے تو ان شاء اللہ! مجھ سے آگے ہو گے۔ فقط (اس پرچہ کو نہایت احتیاط سے کسی کتاب میں رکھیں اور چاہیں سال بعد پڑھیں)۔ زکریا

۲۷ رب جمادی ۱۴۳۸ھ

شاگرد نے بھی تعییل حکم میں اس پرچہ کو سنبھال کر رکھا اور اب اس کو ظاہر کیا، یہ ہوتی ہے شاگرد کی استاذ سے محبت۔

مولانا ابن الحسن عباسی صاحب لکھتے ہیں: جب دارالتصنیف میں میرا تقرر ہوا تو شیخ الحدیث حضرت مولانا سلیم اللہ خان صاحب نوراللہ مرقدہ اپنے گھر کے مہمان خانے میں دارالتصنیف کی طرف میرے ساتھ ریگ میں پڑی کا پیاں منتقل کرنے لگے، معلوم ہوا کہ یہ حضرت مولانا یوس صاحب مظاہری کے درس بخاری کی تقریر ہے جو کیسٹوں میں تھی اور حضرت شیخ نے اپنی نگرانی میں اسے کاپیوں میں منتقل کیا۔ دوسری تقریر حضرت شیخ کی اپنی تھی، وہ فائلوں میں کیسٹوں سے منتقل کی گئی تھی۔ انہیں دونوں تقریروں کو بنیاد بنا کر ”کشف الباری، کتاب المغازی“ کا آغاز کیا گیا۔ دورانِ مراجعت سے اندازہ ہوا کہ حضرت مولانا یوس صاحب انتہائی کثیرالمطالعہ محدث ہیں، بعض اوقات وہ عام مراجعت سے ہٹ کر کوئی بات کہہ دیتے، وہ نہ ملتی تو میں کبھی کھارا سے چھوڑ دیتا، لیکن بعد میں وہ قول کہیں نہ کہیں مل جاتا، اس لیے پھر معمول یہ رہا کہ حضرت مولانا محمد یوس صلی اللہ علیہ وس علیہ السلام کا قول اگر کہیں نہیں ملتا تو انہی کے حوالے سے نقل کر کے لکھ دیتا: ”ما وجدت فی مَا بَيْنَ يَدَيِّ مِنَ الْمَصَادِ“، ”وَهُنَّیِّ نَعْمَانِیَ کی ”سیرۃ النبی“ کے مذاج تھے، فرماتے تھے: بعض تفریقات کے باوجود واقعاتِ سیرت کی جو منظر کشی اس میں کی گئی ہے، وہ بے مثال ہے۔ مولانا یوس صاحب صلی اللہ علیہ وس علیہ السلام کے علمی مقام کا عالم یہ ہے کہ شیخ الحدیث حضرت مولانا محمد زکریا صلی اللہ علیہ وس علیہ السلام نے ”الأبواب والتراجم“ میں کئی جگہ ان کا نام لے کر ان کی رائے نقل کی ہے۔ یہ بر صیر کے جلیل القدر شیخ الحدیث کا اپنے شاگرد کے لیے خراج عقیدت ہے اور اس سے بہتر ہدیہ محبت کیا ہو سکتا ہے۔“

جو شخص بڑی بات کی سفارش کرے اس کے دبال میں وہ بھی شریک ہو گا۔ (قرآن کریم)

آپ کے خود نوشت حالات سے چنداقتباس کی قدر حک و اضافہ کے بعد نقل کیے جاتے ہیں:

آپ کی ولادت: ۲۵ ربیع الاول ۱۳۵۵ھ مطابق ۲۷ ستمبر ۱۹۳۶ء کو ہوئی، پانچ سال دس ماہ میں تعلیم شروع ہوئی، کچھ دنوں ایک اسکول میں بھی گئے، وہاں کچھ درجات پڑھے، اسی دوران ایک واقعہ پیش آیا کہ آپ ہندی کی کتاب پڑھ رہے تھے، اس میں لکھا ہوا تھا کہ: ”طوطارام رام کرتا ہے“، والد صاحب نے جب یہ سننا تو فرمایا: ”کتاب رکھ دو، بہت پڑھ لیا۔“

ابتدائی اور وسطانی درجات کی کتب پڑھ لینے کے بعد شوال ۱۳۷۷ھ میں مدرسہ مظاہر علوم میں بھیج دیا گیا، یہاں آ کر پہلے سال جالین، ہدایہ اولین، میدیہ اولیں اور اگلے سال بیضاوی، سلم، ہدایہ ثالث، مشکلوۃ شریف اور تیسرا سال یعنی شوال ۹ ۱۳۷۹ھ تا شعبان ۱۳۸۰ھ دوسرہ حدیث شریف کی تعمیل کی، اور اس سے اگلے سال کچھ مزید کتابیں ہدایہ رائع، صدر، شمس بازغ، اقیلیس، خلاصۃ الحساب، درحقیقت رضیں۔

شوال ۱۳۸۱ھ میں معین المدرس کے عہدہ پر تقرر ہوا، شرح وقایہ اور قطبی زیر تعلیم و تدریس تھیں، اگلے سال بھی یہی کتابیں رہیں اور اس سے اگلے سال مقامات و قطبی سپرد ہوئیں، اور اس سے اگلے سال یعنی چوتھے سال شوال ۱۳۸۲ھ سے ہدایہ اولین، قطبی و اصول الشاشی زیر تدریس تھیں۔

اسی سال ذوالحجہ ۱۳۸۲ھ میں حضرت استاذی مولانا امیر احمد صاحب نور اللہ مرقدہ کا انتقال ہو جانے کی وجہ سے مشکلوۃ شریف استاذی مفتی مظفر حسین صاحب کے یہاں سے منتقل ہو کر آئی، جو باب الکبار سے پڑھائی، پھر آئندہ سال شوال ۸۵ھ میں مختصر المعانی، قطبی، شرح وقایہ، مشکلوۃ شریف مکمل پڑھائی، اور شوال ۸۶ھ میں ابو داؤد شریف، نسائی شریف اور نور الانوار زیر تعلیم رہیں، اور شوال ۸۷ھ سے مسلم شریف، نسائی، ابن ماجہ اور موطئین زیر درس رہیں۔

اس کے بعد شوال ۱۳۸۸ھ میں بخاری شریف و مسلم شریف و ہدایہ ثالث پڑھائی، و للہ الحمد حمدًا کثیراً طیباً مبارکاً فیہ و مبارکاً علیہ، اس کے بعد سے محمد اللہ سبحانہ و تعالیٰ بخاری شریف اور کوئی دوسری کتاب ہوتی رہتی ہے۔

(حضرت شیخ الحدیث مولانا محمد زکیا مہاجر مدینی نور اللہ مرقدہ اور ان کے خلفاء کرام، الجزء الثانی، ص: ۱۲۰ و مابعدہ)

انتقال پر ملال: ۱۶ ربیع الاول ۱۳۳۸ھ مطابق ۱۱ جولائی ۲۰۲۱ء بعد نماز فجر طبیعت میں اچانک بہت سستی پیدا ہوئی، ارباب مدرسہ سہارنپور کے مشہور اسپتال میڈی گرام لے کر گئے اور سارٹھے نوبجے کے قریب ڈاکٹروں نے انتقال کی تصدیق کر دی۔